

Ulu Öndər Heydər Əliyev məktəbinin nümunəvi yetirməsi -İsa Həbibbəyli

Ulu Öndər Heydər Əliyev məntiqində “milliçiliyimizə, elmimizə, mədəniyyətimizə sahib çıxmaq” kəlamı Azərbaycan ziyalıları üçün yoldur. Bu yolda isə, məhz Ulu Öndər kəlamlarına həm daxilən, həm də fəaliyyətində əməl edən ziyalılığın yüksək nümunəsi olan akademik İsa Həbibbəyli var...

AMEA ictimai elminin bütün sahələrinə öz sözü, öz dəsti-xətti, öz nitqi, öz daxili milli mənəviyyatından irəli gələn qaynar milli kimlik hissini aşılamaq akademik İsa Həbibbəyli Ulu Öndər məktəbindən bəhrələnməsinin bariz nümunəsidir.

Tərcümeyi-halı ilə tanış olanda, görürsən ki, İsa Həbibbəyli gəncliyindən bu günə keçib gəldiyi yolda bir əqidəli xətt var: Dahi Öndər Heydər Əliyev Yoluna və siyasətinə sadiqlik, bu kursu ictimai elmlərdə həyata keçirmək, cəmiyyətdə təbliğ etməklə bahəm, öz fəaliyyətində tədbirlərdə məruzə edən, deputat kimi qanunvericilikdə daim öz fikri ilə çıxış edən, istər AMEA vitse-prezidenti kimi, istərsə də institut direktoru kimi hər kəsi eşidən, qəbul edən, səbrlə dinləyən, yol göstərən, dəstək olan, əsl həqiqətdə nümunəvi rəhbər-məmur... alim... və bir yazını oxuması, yadda saxlaması, münasibət bildirməsi... Fenomen alim... Öz kitablarını hədiyyə etdi. Ağır zəhmətin, gərgin axtarışın bəhrəsi tədqiqatlarını... Çətin də olsa adi bir sualla müraciət etdim: “Sizin dincəlməyə vaxtınız olurmu?...” Xaraktercə sərtidir, daxilən mülayim... Çox ciddi tövrlə: “oxuyun yazdıqlarımı, fəaliyyətdə olun”... Sərt, eyni zamanda da, diqqətçil rəhbər... Ciddi alim, daxilən həlim insan... Ağır çəkili milli ziyalı... Kadrların dəyərini-qiymətinə verə bilən, iş görəni ucaldan rəhbər... Ulu Öndər məktəbindən aldığı təlim nümunəsi...

Elm həyatının bir çətin keçidində mənə də dəstək oldu. Milli ziyalımız yaxından tanımadığı, adi yazısını oxuduğu, daxilindən gələn milli təəssübkeşlik hissi ilə “o, dövlətçi, fədakar qadındır” qətiyyətli sözü ilə...

Bax, o ərəfədə, o zamanda da bir çıxışım-da dedim: “Ulu Öndər Heydər Əliyevin azərbaycançılıq, milli kimlik, milli ziyalılara sahib çıxın” məktəbinin örnək nümayəndəsi - O, akademik İsa Həbibbəylidir!

Bilmədim, şəxsən özünə nə deyim... Alim-rəhbər, deputat bir azərbaycançı-qeyrətli qardaşımı... Lakin dedim... “deyirlər ki, yaxşı



atları yaxşı kişilər minib gedib... o yaxşılar bu gün də var... O, Sizsiniz...Adı kimi özü də Peyğəmbər xislətli...”

İsa Həbibbəyli haqda həm cəmiyyətdə, həm də elm aləmində əksəri belə fikirdədir. Tanıdı-tanımadı, yerindən - məkanından asılı olmadan ziyalıya arxa olan, dayaq verən böyük mənəviyyətli alim - rəhbər!

Akademik İsa həbibbəyli yaradıcılığını mərhələlərə bölsək, mükəmməl bir həyat tablosu alınar.

İsa Həbibbəyli öyrədən, təlim verən klassizmi novatorluqla vəhdətdə təqdim edən, kreativ təkəkkürlü müəllimdir.

İsa Həbibbəyli siyasətçidir: YAP-ın fəal rəhbərlərindən biri, Azərbaycan dövlət elm siyasətini ali qanunverici orqanda təmsil edən, fikir və baxışları, yazıları ilə siyasi-fəlsəfi, siyasi-ədəbi mühitdə həqiqəti deyən səlis nətiqçidir.

- İsa Həbibbəyli ictimaiyyətçidir: Azərbaycanın bütün bölgələrində, xaricdə, AMEA müəssisə və təşkilatlarında yorulmadan azərbaycançılığı təbliğ edən milli təkəkkürlü bəşəri xislətli ziyalı.

İsa Həbibbəyli ədəbiyyatçıdır: görkəmli mütəfəkkirlərimizi klassiklərimizi arayan-axtaran, ədəbi-mədəni məclislərdə daim yeni baxışla məruzə edən filosofdur.

İsa Həbibbəyli nümunəvi atadır, qayğıkeş babadır.

İsa Həbibbəyli, sözün əsl mənasında, vətənkeş Vətənsəver, Vətənyağılı milli mənəviyyət göstəricisi, ziyalılıq işığıdır.

Azərbaycanı, onun keçmişini, tarixini, ədəbiyyatını, fəlsəfəsini Prezident İlham Əliyev məntiqindən irəli gələn “Qarabağ Azərbaycanıdır” bəyanatını alovlu nitqləri ilə daxilindən gələn bir Vətənkeş hayqırtısı ilə hər yerdə bəyan edən, azərbaycançılıq ideali özü olan akademik İsa Həbibbəylidir...

Hörmətlimiz akademik İsa Həbibbəyli! Sizə AMEA-nın çoxsaylı qadın ziyalıları adından təbrik edirik... Bütün tədbirlərimizə AMEA Prezidenti-sevimlimiz Akif Əlizadə və Siz dəstək vermişiniz! Var olarsınız! Böyük Ulu Öndər Heydər Əliyev məktəbinin layiqli yetirməsi, İsa Həbibbəyli, 100 yaşayın!

Rəna Mirzəzadə,
AMEA Fəlsəfə İnstitutunun, şöbə müdiri, AMEA Qadınlar Şurasının sədri, professor